



GJBN060001612025 	 सत्यमेव जयते	रजू तारीख	०१-०१-२०२५
		दाखल तारीख	०१-०१-२०२५
		निकाल तारीख	२३-०४-२०२५
		अवधि	वर्ष- मास - दिवस

गारीयाधारना महे.प्रिन्सीपाल सिविल जज साहेबश्रीनी कोर्टमां,
मुकाम : गारीयाधार

रेग्युलर टिवानी मुकदमा नं.०८/२०२५
आंक-३०

वादी :- पश्चिम गुजरात वीज कंपनी लीमिटेड
ते धी इन्डीयन इले.अेकट अन्वये रयायेल,
विद्युत कंपनी अने तेना नायब इन्जनेर थु
गारीयाधार सभ डीपीऊन,
ता.गारीयाधार, जि.भावनगर

वि३६

प्रतिवादी :- दुधीनेन जुधाभाई नागर
उ.व.पुप्त, रहे.मेसराका,
ता.गारीयाधार, जि.भावनगर

दावो : ३.२८,०४०/१० पैसा वसुल लेवा अंगे.

.....
वादी तरफे : विध्वान वकील श्री आर्.अेल.परमार
प्रतिवादी तरफे : कोई नही
.....

:: ठ रा व ::

(१) आ कामे वादीना दावानी टूंकमां हकीकत अेवी छे के, वादी गुजरात
इलेक्ट्रीक इन्डस्ट्रीऊ (री-ओर्गेनाइजेशन अने रेग्युलेशन) अेकट-२००३

કાયદેસર રચાયેલ પશ્ચિમ ગુજરાત વિજ કંપની લી. છે અને વાદી કંપની તેની તાબા તળેના નિર્દિષ્ટ વિસ્તારમાં વિજળીનું વહન, વિતરણ તથા વિજ પુરવઠો પુરો પાડવા સહિતનું વિજ વપરાશ અંગેનું તમામ કામકાજ કરે છે. આ કામના પ્રતિવાદીના વીજ કનેક્શનની ચકાસણી વાદી કંપનીના સક્ષમ અધિકારીઓ દ્વારા તા.૨૩/૦૨/૨૦૨૩ ના રોજ આ કામના પ્રતિવાદીની હાજરીમાં તેઓના રહેણાંક મકાનમાં વીજ ચેકીંગ કરવામાં આવેલ છે. જેમાં આ કામના પ્રતિવાદી વાદીના ગ્રાહક નથી તેમજ કોઈપણ જાતનું વિજ કનેક્શન વાદી કંપની પાસેથી લીધેલ નથી. તેમ છતાં આ કામના પ્રતિવાદી સદર સ્થળ પર ઘરવપરાશના ઉપયોગ માટે ગેરકાયદેસર રીતે વાયર જોડીને બિન અધિકૃત રીતે વાદી વીજ કંપનીના વીજ લાઈનના પોલ ઉપરથી ડાયરેક્ટ વાયર નાખી બિનઅધિકૃત વિજ વપરાશ કરતાં હોવાનું માલુમ પડેલ છે. જેથી આ કામના પ્રતિવાદીએ ગેરકાયદેસર રીતે ઘરવપરાશ માટે વિજ પાવરનો ચોરી કરીને ઉપયોગ કરેલ છે. જેથી આ કામના વાદી કંપનીએ નિયમ મુજબ આ કામના પ્રતિવાદી પાસે પાવર ચોરી વીજળી બીલનાં તથા મીનીમમ ચાર્જનાં રૂ.૨૧,૪૬૦/૫૨ પૈસા તથા તેના ઉપર ચડેલ ડી.પી.ચાર્જના રૂ.૬,૫૭૯/૫૮ પૈસા મળી કુલ રૂ.૨૮,૦૪૦/૧૦ પૈસા વાદી કંપનીના પ્રતિવાદી પાસે બાકી લેણા રહે છે અને સદરહું વાદીની રકમની વાદી કંપનીએ પ્રતિવાદી પાસે અનેકવાર ઉઘરાણી કરવા છતાં, નોટીસ આપેલ હોવા છતાં સદરહુ રકમ આ કામના પ્રતિવાદીએ વસુલ આપતા નથી. જેથી વાદી કંપનીએ ઉપરોક્ત જણાવેલ કુલ રકમ ઉપર વાર્ષિક ૧૮% ના વ્યાજ લેખે દાવા તારીખથી વસુલ થતાં સુધી વ્યાજ સહીતનું પ્રતિવાદીની જાત તથા તમામ મિલકતથી વસુલ થઈ શકે તેવું વાદી કંપનીની તરફેણમાં અને પ્રતિવાદીની વિરુદ્ધમાં હુકમ તથા હુકમનામું કરી આપવા અરજ કરેલ છે.

(૨) આ કામે કેસનું રેકર્ડ ધ્યાને લેતાં, પ્રતિવાદીને દાવાનો સમજ્સ ઘોરણસર બજી ગયેલ છે. આમ, પ્રતિવાદીને દાવાનો સમજ્સ બજી જવા છતાં આજદિન સુધી તેઓ જાતે કે વકીલશ્રી મારફત હાજર રહેલા નથી કે તેઓ તરફે કોઈ મુદત રીપોર્ટ કે રજુઆત પણ થયેલ નથી. આથી, આ કામના પ્રતિવાદીનો જવાબ તથા પુરાવાનો હકક બંધ કરી કામ એકતરફી ચલાવવાનો હુકમ આંક-૬ થી કરવામાં આવેલ છે.

(૩) આ કામે દાવાનો ન્યાયિક-નિર્ણય કરવા સારુ આંક-૭ થી નીચે મુજબના મુદ્દાઓ ઘડવામાં આવેલા છે.

૧. શું વાદી કંપની પુરવાર કરે છે કે, તેઓ વિજ-પુરવઠો સપ્લાય કરવાનું કામ કરે છે અને પ્રતિવાદી પાસેથી બિનઅધિકૃત વિજ-વપરાશ ચોરીના રૂ.૨૮,૦૪૦/૧૦ પૈસા બાકી લેણા તથા તમામ ખર્ચ સહિત વસૂલ મેળવવા હકકદાર છે ?
૨. શું વાદી પ્રતિવાદી પાસેથી વ્યાજ મેળવવા હકકદાર છે ? જો હા તો, કેટલા દરથી ?
૩. શું વાદી માંગ્યા મુજબની દાદ મેળવવા હકકદાર છે ?
૪. શું હુકમ ને હુકમનામુ ?

(૪) ઉપરોક્ત મુદ્દાઓ અંગેના નિર્ણયો નીચે મુજબ છે.

૧. અંશત: હકારમાં,
૨. અંશત: હકારમાં, દાવા તારીખથી વસૂલ થતા સુધી, વાર્ષિક ૬ % લેખે
૩. અંશત: હકારમાં,
૪. આખરી હુકમ મુજબ.

(પ) ત્યારબાદ, આ કામે વાદી તરફે નીચે મુજબના મૌખિક તથા દસ્તાવેજી પુરાવા રજૂ કરવામાં આવેલ છે.

મૌખિક પુરાવા:-

અનું.	વિગત	આંક
૧.	વાદી ગોવિંદભાઈ મંગળાભાઈ વિસાત, નાયબ ઈજનેર, ગારીયાધારનું સોગંદનામુ	૧૩

દસ્તાવેજી પુરાવા :-

અનું.	વિગત	આંક
૧.	ભારતીય સાક્ષ્ય અધિનિયમ કલમ-૬૩(૪)(સી) મુજબનું પ્રમાણ પત્ર	૧૪
૨.	તપાસણી અહેવાલ/ચેકીંગ શીટ	૧૬
૩.	સ્થળ પરનું રોજકામ	૧૭
૪.	એનેક્ષર-૪	૧૮
૫.	એસેસમેન્ટ શીટ	૧૯
૬.	લેજર શીટ	૨૦
૭.	પુરવણી બીલ	૨૧
૮.	પરમીશન	૨૨
૯.	નોટીસ	૨૩
૧૦.	ફરીયાદ માટેની અરજી	૨૪
૧૧.	એફ.આઈ.આર.	૨૫
૧૨.	પ્રફોર્મા નં. ૧૨	૨૬
૧૩.	ફોટોગ્રાફ	૨૭
૧૪.	આધારકાર્ડ	૨૮

(૬) આ કામે વાદી તરફે આંક-૨૮ થી કલોઝીંગ પુસ્તીસ રજુ કરેલ છે. આ કામે પ્રતિવાદી તરફે એકતરફી હુકમ થયેલ હોય, પ્રતિવાદી તરફે કોઈ મૌખિક કે દસ્તાવેજી પુરાવો કે દલીલ રજુ કરવામાં આવેલ નથી. વાદી તરફે વિ.વ.શ્રી આઈ.એલ.પરમાર ની દલીલો સાંભળી આ કામ હુકમ ઉપર રાખવામાં આવેલ છે.

:: કારણો ::

(૭) ઉપરોક્ત મુદ્દાઓ એકબીજા સાથે અતૂટ રીતે સંકળાયેલા હોઈ, પુરાવાની પુનઃચર્ચા ટાળવાના હેતુથી તમામ મુદ્દાઓના નિર્ણયોના કારણોની ચર્ચા એકસાથે કરેલ છે.

૭.૧) આ કામે વાદીએ રૂ.૨૮,૦૪૦/૧૦ પૈસા વસુલ મેળવવા માટે હાલનો દાવો પ્રતિવાદી સામે દાખલ કરેલ છે. વાદીએ આંક-૧૩ થી પોતાના સાહેદ તરીકે ગોવિંદભાઈ મંગળાભાઈ વિસાત, નાયબ ઈજનેર ને તપાસેલા છે, જેઓએ દાવા અરજી મુજબની હકિકતો પોતાના સરતપાસના સોગંદનામામાં જણાવેલ છે. સદર સાહેદની પ્રતિવાદી દ્વારા ઉલટતપાસ કરવામાં આવેલ નથી તેમજ વાદીના મૌખિક પુરાવાનું ઉલટ તપાસના માધ્યમથી પ્રતિવાદી તરફે કોઈ ખંડન કરવામાં આવેલ નથી. વધુમાં વાદી તરફે આંક-૧૬ થી આંક-૨૮ સુધી દસ્તાવેજી પુરાવાઓ રજુ થયેલ છે આ તમામ દસ્તાવેજોને વાદીના સાહેદે પોતાના સરતપાસના સોગંદનામાથી રીફર કરેલ છે. વધુમાં વાદી સાહેદ દ્વારા આંક-૧૪ થી ભારતીય સાક્ષ્ય અધિનિયમ કલમ-૬૩(૪)(સી) મુજબનું પ્રમાણપત્ર રજુ કરવામાં આવેલ છે જે મુજબ સદર કામે જે દસ્તાવેજી પુરાવાઓ રજુ કરવામાં આવેલ છે અને તેમાં જે બાબતો જણાવવામાં આવેલ છે તે જેન્યુઈન હોવાનું જણાવી તે દસ્તાવેજી પુરાવાઓને પુરાવામાં ગ્રાહ્યતા બાબતે તે પ્રમાણપત્રમાં વાદીના સાહેદશ્રી જી.એમ.વિસાત નાઓએ પોતાની સહી કરી રજુ કરેલ છે, જેથી સદર કામે રજુ થયેલ દસ્તાવેજી પુરાવાઓ પ્રોપર કસ્ટડીમાંથી રજૂ થયેલ છે અને જેન્યુઈન હોવાનું જણાઈ આવે છે.

૭.૨) આ કામે રજુ થયેલ દસ્તાવેજોની સત્યતાનું ખંડન કરવા સારુ પ્રતિવાદી હાજર થયેલ નથી, પ્રતિવાદી ધ્વારા દાવાનો જવાબ આપવામાં આવેલ નથી, વાદીની ઉલટ તપાસ કરવામાં આવેલ નથી કે પ્રતિવાદી તરફ પોતાનો કોઈ હકારાત્મક પુરાવો આપવામાં આવેલ નથી. વધુમાં જો વાદીની લેણી નીકળતી રકમ પ્રતિવાદીએ ભરપાઈ કરી દીધેલ હોય તો તેઓએ હાજર થઈ આવી હકિકત અત્રેની કોર્ટના ધ્યાન પર લાવવી જોઈતી હતી, પરંતુ આમ બનવા પામેલ નથી. આમ, સદરહુ દસ્તાવેજોને ધ્યાને લેતાં એ હકિકત સ્પષ્ટપણે સાબિત થાય છે કે, પ્રતિવાદીએ વાદી કંપનીની લેણી રકમ ભરપાઈ કરેલ નથી. જેથી વાદી કંપની પ્રતિવાદી પાસેથી લેણી રકમના ડીલે પેમેન્ટ ચાર્જીસ સહિતના ૩૧.૨૮,૦૪૦/૧૦ પૈસા વસુલ મેળવવા હકકદાર છે તેવું અત્રેની કોર્ટનું નમ્નપણે માનવું છે. આમ, વાદી યોગ્ય રીતે પોતાનો કેસ પુરવાર કરવામાં સફળ રહેલ હોવાનું અત્રેની કોર્ટનું નમ્નપણે માનવું છે. આમ, ઉપરોક્ત ચર્ચા મુજબ વાદી દાવા અરજીમાં માગ્યા મુજબનો ડી.પી.સી. ચાર્જ બિલની રકમ સહિતની બિલની તારીખથી દાવા દાખલ તારીખ સુધીનો મેળવવા હકકદાર હોવાનું પુરવાર કરવામાં સફળ નિવડેલ હોવાનું માની મુદ્દા નં.(૧) નો જવાબ "હકારમાં" આપુ છું.

૭.૨) મુદ્દા નં.(૨) મુજબ વાદીએ દાવા તારીખથી વાદગ્રસ્ત લેણું તેઓ પ્રતિવાદીની જાત, જંગમ તથા સ્થાવર મિલકતમાંથી વસુલ મેળવે ત્યાં સુધીનું વાર્ષિક ૧૮% લેખે વ્યાજની માંગણી કરેલ છે, જેના અનુસંધાને રેકર્ડ ઉપરનો પુરાવો વંચાણે લેવામાં આવે તો વ્યાજ સંદર્ભે વાદી એ જે ૧૮% ના વ્યાજની માંગણી કરેલ છે તે સી.પી.સી. ની જોગવાઈ તથા પ્રવર્તમાન વ્યાજદરને ધ્યાને લેતાં તે અતિશય વધારે છે અને તેના કારણે પ્રતિવાદીને અન્યાય થાય તેમ છે અને તેથી સીવીલ પ્રોસીજર કોડની કલમ-૩૪ મુજબ આ કામના વાદી વાર્ષિક ૬% લેખે પ્રતિવાદી પાસેથી વ્યાજ મેળવવા હકકદાર છે તેવું અત્રેની

કોર્ટનું નમ્નપણો માનવું છે. આમ, મુદ્દા નં.(૨) પુરવાર કરવામાં વાદી અંશતઃ સફળ રહેલ હોઈ, મુદ્દા નં. (૨) નો જવાબ "અંશતઃ હકારમાં" આપુ છું.

૭.૩) આમ, ઉપરોક્ત કરવામાં ચર્ચા મુજબ વાદી કંપની પ્રતિવાદી પાસેથી ડીલે પેમેન્ટ ચાર્જીસ સહિતની બિલની રકમ ઉપરાંત દાવા તારીખથી સદરહુ રકમ વસુલ મળે ત્યાં સુધી વાર્ષિક ૬% લેખે વ્યાજ મેળવવા હકકદાર હોવાનું પુરવાર થયેલ હોઈ તેમજ વાદીના પુરાવાને પ્રતિવાદી તરફ ચેલેન્જ કરવામાં આવેલ ન હોઈ, મુદ્દા નં.(૩) નો જવાબ પણ તે રીતે "અંશતઃ હકારમાં" આપી, મુદ્દા નં.(૪) પરત્વેનો આખરી હુકમ નીચે મુજબ ફરમાવું છું.

—: હુકમ :—

- (૧) વાદીનો દાવો આથી અંશતઃ મંજુર કરવામાં આવે છે.
- (૨) આ કામના વાદી પ્રતિવાદી પાસેથી રૂ.૨૮,૦૪૦/૧૦ પૈસા વાર્ષિક ૬% ના વ્યાજ સહિત રકમ વસુલ થાય ત્યાં સુધી પ્રતિવાદી પાસેથી વસુલ મેળવવા હકકદાર થાય છે તેવો હુકમ કરવામાં આવે છે. વધુમાં વાદી સદરહું રકમ પ્રતિવાદીની જાત, માલ મિલકતમાંથી વસુલ મેળવવા હકકદાર હોવાનું ઠરાવવામાં આવે છે.
- (૩) આ દાવાનો ખર્ચ પ્રતિવાદીએ વાદીને વસુલ આપવો.
- (૪) હુકમ મુજબ હુકમનામું દોરવું.

હુકમ આજરોજ તારીખ-૨૩, માહે-એપ્રિલ, સને-૨૦૨૬ ના રોજ ખુલ્લી અદાલતમાં વાંચી સંભળાવી મારી સહી કરી જાહેર કર્યો.

તારીખ : ૨૩/૦૪/૨૦૨૬

સ્થળ : ગારીયાઘાર

(હિતેષકુમાર રસીકલાલ ઠક્કર)

પ્રિન્સીપાલ સિવિલ જજ

ગારીયાઘાર

Code No.GJ01448